



Општина Градско

Граѓански буџет 2024

Буџет на Општина Градско за 2024 година

„Граѓанскиот буџет“ претставува основна алатка за унапредување на транспарентноста и отчетноста на Општина Градско. Преку него ќе бидат објаснети приходите и расходите на општината за 2024 година.

Целта на подготовката на Граѓанскиот буџет на Општина Градско е да обезбеди поголема информираност на граѓаните за буџетот на општината на полесен и достапен начин.


Буџет на Општина Градско за 2024 година

- Буџетот на Општина Градско претставува годишен план на приходи, други приливи и одобрени средства во кој се вклучени, основниот буџет, буџет на самофинансирачки активности, буџет на дотации, буџат на донации и буџетот на заеми.
- Истиот е проектиран согласно основните насоки за подготовка на буџетите на единиците на локалната самоуправа дадени од страна на Министерството за финансии.
- Со Буџетот на Општина Градско се врши распоредување на изворите на финансирање наспроти низата потреби и приоритети поставени за унапредување и развој на Општина Градско.

Структура на Буџетот на Општина Градско за 2024 година

Буџетот на Општина Градско за 2024 година е проектиран на вкупен износ од 95.110.978 денари каде учеството изгледа вака:


- Основниот буџет - 46.846.978 денари;
- Буџетот на самофинансирачки активности – 415.000 денари;
- Буџет на дотации – 44.229.000 денари;
- Буџет на донации 3.620.000 денари



Планирани извори на приходи во буџетот на Општина Градско за 2024 год

- Планирани извори на приходи од кои ќе се финансираат расходите на Општина Градско во Буџетот за 2024 година се од:


Даночни приходи	13.070.000
Неданочни приходи	190.000
Капитални приходи	15.660.017
Приходи од дотации	44.229.000
Приходи од трансфери	17.926.961
Приходи од самофинансирачки активности	415.000
Приходи од донации	3.620.000
Вкупно	95.110.978



Даночни приходи

Даночните приходи во 2024 година се планираат во износ од 13.070.000,00 денари, при што нивниот распоред по видот на даночниот приход е даден во табеларниот приказ:

Данок од доход	970.000	7,42 %
Даноци од имот	5.200.000	39,79 %
Даноци од специфични услуги	6.400.000	48,97 %
Такси на користење или дозволи за вршење дејност	500.000	3,83%
ВКУПНО	13.070.000	100 %



Неданочни приходи

Структурата на неданочните приходи за 2024 година во вкупниот Буџет на Општина Градско е претставена во следната табела и тие се составени приходи од други владини услуги, такси и надоместоци и други неданочни приходи.


Глоби, судски и административни такси	150.000	24,79%
Такси и надоместоци	415.000	68,60%
Други неданочни приходи	40.000	6,61%
Вкупно	605.000	100%



Капитални приходи

Структурата на капиталните приходи за 2024 година во вкупниот Буџет на Општина Градско е претставена во следната табела :


Продажба на земјиште и нематеријални вложувања	15.660.017	100%
Вкупно	15.660.017	100%



Трансфери и донации

Учеството на трансферите од други нивоа на власт и донациите од странство во вкупниот Буџет на Општината за 2024 година се застапени со следните износи:


Трансфери од други нивоа на власт	62.155.961	94,50%
Донации од странство	3.620.000	5,50%
Вкупно	65.775.961	100%



Планирани буџетски расходи во вкупниот буџет на Општина Градско за 2024 година

Вкупните планирани расходи на Општина Градско за 2024 година изнесуваат **95.110.978 ,00** денари и со тоа се запазува буџетското правило на балансирани приходи и расходи. Истите се утврдени по одредени намени и видови согласно економската класификација.

Плати и надоместоци	45.141.000
Стоки и услуги	20.686.940
Субвенции и трансфери	5.304.873
Социјални бенефиции	250.000
Капитални расходи	23.728.165
Вкупно:	95.110.978



Расходи во буџетот на Општина Градско за 2024 година

Од табеларниот приказ може да се констатира дека во планираните расходи на општина Градско, учеството на **капиталните расходи** е со 24,95% со што ќе се иницира изградба на нова инфраструктура и ќе се подобрат јавните услуги.

Во делот на расходите 21,75% се за **стоки и услуги**, каде покрај обезбедувањето на редовното функционирање на општината се содржани и расходите за финансирање на комуналните услуги и тековното одржување на основното образование, детската заштита, и музичко-сценската уметничка дејност. Во Буџетот на Општина Градско се обезбедени средства за функционирање на 1 основно училиште.

Платите и надоместоците на вработените во општинската администрација, локалните јавни установи вклучувајќи ги и надоместоците за членовите на советот на општината учествуваат со 47,46%.

Субвенциите и трансферите во најголем дел ги опфаќаат трансферите до невладините организации, спортските клубови и локалните општински установи ќе учествуваат со 5,58%.

Социјалните бенефиции ќе учествуваат со 0,26% .

ФИНАНСИРАЊЕ НА АКТИВНОСТИТЕ ПО ПРИОРИТЕТИ УТВРДЕНИ ВО ПРОГРАМИТЕ НА БУЏЕТОТ НА ОПШТИНА ГРАДСКО ЗА 2024 ГОДИНА

АО - СОВЕТ НА ОПШТИНА

Во оваа програма се планираат тековно–оперативните расходи поврзани со работата на советниците во Советот на општината и тоа за:

- Надоместоци за советниците,
- Стоки и услуги,
- Други трошоци директно поврзани со работата на советниците (телефонски сметки, материјални трошоци др.),
- Други трошоци кои се директно поврзани со работата и надлежностите на Советот (награди кои ги доделува Советот на општината).
- Социјални надоместоци (еднократна парична помош, стипендии за студенти и за млади таленти, новороденчиња и трансфери до здруженија на граѓани и фондации)

Работата на Советот на Општина Градско се финансира во износ од **4.696.240,00 денари**.

ДО - ГРАДОНАЧАЛНИК

Во оваа програма се планираат тековно – оперативните расходи кои се потребни за работа на градоначалникот на општината и тоа:

- Плати и надоместоци за градоначалникот,
- Дневници и патни трошоци за градоначалникот,
- Субвенции и трансфери,
- Социјални бенефиции.

Работата на Градоначалникот на Општина Градско се финансира во износ од **1.927.000,00** денари.

ЕО – ОПШТИНСКА АДМИНИСТРАЦИЈА

Во оваа програма се планираат тековно – оперативните расходи кои се потребни за работа на општинската администрација и тоа:

- Плати и надоместоци за вработените во општинската администрација,
- Тековно - оперативните трошоци потребни за работењето на општината, вклучувајќи го и работењето на советот, градоначалникот (канцелариски материјал, телефонски сметки и интернет, потрошена електрична енергија, вода, трошоци поврзани со одржување на возила и објекти и други трошоци).

Средства кои се планираат за работата на општинската администрација се во износ од **18.641.633,00** денари.

ЕА - КАПИТАЛНИ ТРОШОЦИ НАОПШТИНАТА

Во оваа програма се планираат капиталните расходи за следниве намени:

Набавка на опрема за потребите на општинската администрација, Советот на општината и кабинетот на градоначалникот како и набавка на софтвер;
Програмата е планирана со средства во износ од **46.000,00 денари**.

ЈЗ - ЈАВНО ОСВЕТЛУВАЊЕ

Во оваа програма се планираат тековно – оперативните расходи поврзани со потрошена електрична енергија за улично осветлување, одржување и функционирање на системите за јавно осветлување во општината.
Финансирањето на оваа програма е на износ од **1.800.000,00 денари**.

Ј4 – ЈАВНА ЧИСТОТА

Во оваа програма се планираат расходи кои произлегуваат од потребата за одржување на чистотата на јавните површини во општината .
Финансирањето на оваа програма е во вкупен износ во висина од **50.000,00**.

J5 - ЈАВЕН ЛОКАЛЕН ПРЕВОЗ НА ПАТНИЦИ

Во оваа програма се планираат тековно - оперативните расходи поврзано со организирање на превоз на патници и тоа бесплатни екскурзии за пензионери, земјоделци, крводарители и сл.

Во оваа програма се планирани средсва во висина од **100.000,00** денари.

J6 - ОДРЖУВАЊЕ И ЗАШТИТА НА ЛОКАЛНАТА ПАТНА ИНФРАСТРУКТУРА

Во оваа програма се планираат тековно – оперативните расходи поврзани со:

- Активности за редовно одржување на коловозот и патот;
- Чистење на коловозот, уредување на банкини, заштита на косини, насипи, усеци и засеци, чистење и уредување на одводите на патот, сливници, поправка на потпорни и обложни сидови, тунели и други објекти на патот;
- Одржување на прегледност на патишта;
- Чистење на снег и мраз на коловозот, посипување на коловозот со сол или други абразивни средства и
- Чистење, замена и поправка на хоризонтална и вертикална сигнализација на патот, на огради и заштитна мрежа на патот и на друга опрема на патот.

Предвидени средства во буџетот за 2024 година за финансирање на оваа програма се на износ од **150.000,00** денари.

J7 - ОДРЖУВАЊЕ И КОРИСТЕЊЕ НА ПАРКОВИ И ЗЕЛЕНИЛО

Во оваа програма се планираат тековно – оперативните расходи поврзани со одржување на постојните паркови и останати зелени површини и обновување на зеленилото во општината.

Висината на планираниот износ на расходи поврзани со програмата е **150.000,00 денари.**

J8 - ДРУГИ КОМУНАЛНИ УСЛУГИ

Во оваа програма се планираат тековно – оперативните расходи за дезинфекција, дезинсекција и дератизација во општината.

Планираните расходи за оваа програма се во висина од **170.000,00 денари.**

JA - ИЗГРАДБА НА ЈАВНО ОСВЕТЛУВАЊЕ

Во оваа програма се планираат капиталните расходи кои се поврзани со набавка, реконструкција и поставување на нови системи за јавно осветлување.

Планираните расходи за оваа програма се за изплати по основ на склучен договор за Јавно приватно партнерство за реконструкција на системот за јавно осветлување преку замена на постојните натриумови светилки со нови лед светилки.

Оваа програма ќе се финансира со средства во висина од **5.693.876,00 денари.**

ЈД - ИЗГРАДБА И РЕКОНСТРУКЦИЈА НА ЛОКАЛНИ ПАТИШТА И УЛИЦИ

Во оваа програма се планираат капиталните расходи кои се поврзани со изградба и реконструкција на локални патишта и улици.

Во буџетот на општината средствата предвидени за реконструкција на улици, патишта и автопати се во висина од **5.859.602,00 денари.**

ЈДА - МОДЕРНИЗАЦИЈА НА ЦЕНТРАЛНОТО ПОДРАЧЈЕ ВО ГРАДСКО

Станува збор за развојна програма со која се финансира проектот за Модернизација на централното подрачје во Градско. Во оваа програма се предвидени средства за исплата на предвидениот дел за 2024 година согласно склучениот договор.

Вкупните расходи по овој основ се во висина од **3.985.457,00 денари.**

ЛО - СПОРТ И РЕКРЕАЦИЈА

Во оваа програма се планираат тековно – оперативните расходи поврзани со организирање на спортски активности манифестации, поддржување на натпревари на општинско ниво, поддршка на училишниот спорт, поддршка на масовни спортско рекреативни активности на граѓаните и друго. Во оваа програма се планирани средства во висина од **300.000,00 денари.**

ЛА - СПОРТ И РЕКРЕАЦИЈА – КАПИТАЛНИ РАСХОДИ

Во оваа програма се планираат тековно – оперативните расходи поврзани со организирање на спортски активности манифестации, поддржување на натпревари на општинско ниво, поддршка на училишниот спорт, поддршка на масовни спортско рекреативни активности на граѓаните и друго. Во оваа програма се планирани средства во висина од **4.449.730,00 денари**.

Н1 - ОСНОВНО ОБРАЗОВАНИЕ

Во оваа програма се планираат расходи поврзани со работењето на основните училишта и тоа: плати и надоместоци на вработените во основните училишта, набавка на канцелариски и други материјали, трошоци за телефон, интернет, поштенски услуги, електрична енергија, греење, вода, подигање на смет, тековни поправки и одржување на згради ,канцелариска опрема и возила во сопственост на основните училишта и други расходи.

Од блок дотациите се финансираат платите и тековното одржување на училиштата со средства во висина од **44.229.000,00 денари**.

Во основното образование за централното основно училиште и подрачните училишта на подрачјето на општина Градско се планираат средства од самофинансирачки активности во висина од **415.000,00 денари**.

Исто така во оваа програма се предвидени и средства во основниот буџет на општината кои ќе се користат за покривање на трошоците за проектот бесплатен оброк за учениците од прво до петто одделение одобрен со одлука на советот на општината и предвиден во годишната програма за образование во вкупна висина од **1.700.000,00 денари**.

Љ0 - ЗАШТИТА И СПАСУВАЊЕ

Во оваа програма се планираат тековно – оперативните расходи поврзани со преземање на мерки и активности поврзани со заштитата, спасување и отстранување на последиците предизвикани од природни и елементарни непогоди и катастрофи.

Програмата е придвидено да се финансира со средства во висина од **87.440,00** денари.

T1 - УНАПРЕДУВАЊЕ НА ЗДРАВСТВЕНАТА ЗАШТИТА

Во оваа програма се планираат тековно – оперативните расходи поврзани со преземање на мерки и активности поврзани со заштита и унапредување на здравјето, животната и работната средина и заштита од заразни болести.

Програмата е придвидено да се финансира со средства во висина од **40.000,00** денари.

V1 - ДЕТСКИ ГРАДИНКИ

Во оваа програма се планираат расходи поврзани со работењето на детските градинки и тоа: плати и надоместоци на вработените во градинките, набавка на канцелариски и друг материјал, трошоци за телефон, интернет, поштенски услуги, електрична енергија, греење, вода, подигање на смет, тековни поправки и одржување на згради, канцелариска опрема и др.

Планираните средства од **600.000,00 денари** ќе се користат за покривање на трошоците од проектот на општинта за обезбедување на бесплатна градинка за секое дете.

Ц1-РОДОВА ЕДНАКВОСТ

Во оваа програма се планираат тековно – оперативните расход и поврзани со родовата еднаквост. Во Програмата се планираат активности во делот воведување на родовиот пристап во креирање на политики, донесување на одлуки и пристап до ресурсите на општината.

Средствата кои се предвидуваат за финансирање на оваа програма се на износ од **20.000,00** денари.



Буџетот на општината се извршува согласно Одлука за извршување на Буџетот на општината за соодветната фискална година, со која поблиску се определува начинот и условите за управување и извршување на Буџетот.



Јануари, 2024